



దుప్పట్లు పంపిణీ



నిరాశ్రయులకు దుప్పట్లు పంపిణీ చేస్తున్న ఎమ్మెల్యే పద్మారావుగౌడ్

సికింద్రాబాద్, డిసెంబర్ 28 : సికింద్రాబాద్ పరిధిలో రోడ్లపై నిద్రిస్తున్న వృద్ధులు, అసహాయులకు సెర్కింగ్ హ్యూండ్స్ ఫౌండేషన్ వ్యవస్థాపకురాలు పేంకి ఆద్యర్శ్యంలో బుధవారం అర్ధరాత్రి దుప్పట్లు పంపిణీ చేశారు. సికింద్రాబాద్ ఎమ్మెల్యే తీగల పద్మారావుగౌడ్ చిలకలగూడ, బోయిగూడ, పద్మారావునగర్ తదితర ప్రాంతాల్లో సుమారు వంద మందికి దుప్పట్లు, మాస్కులు, ఆహార ప్యాకెట్లు పంపిణీ చేశారు. ఈ సందర్భంగా పద్మారావుగౌడ్ మాట్లాడుతూ.. పేదలను ఆదుకునేందుకు ప్రతి ఒక్కరూ కృషి చేయాలన్నారు. కార్యక్రమంలో సీతాఫలమండి డివిజన్ కార్పొరేటర్ సామల హేమ, ఫౌండేషన్ ప్రతినిధులు సంగీత, పవిత్ర, అర్చన, చరుణ్, శేఖర్ తదితరులు పాల్గొన్నారు.

ఓయూలో క్యాలెండర్ ఆవిష్కరణ



ఉస్మానియా యూనివర్సిటీ, డిసెంబర్ 28 : ఉస్మానియా యూనివర్సిటీ ఆద్యర్శ్యంలో నూతన సంవత్సర క్యాలెండర్ను గురువారం యూనివర్సిటీ అధికారులు ఆవిష్కరించారు. ఇటీవల ప్రారంభించిన సెంట్రల్ లైటింగ్ వెలుగుల్లో కాంతులీనుతున్న ఆర్ట్స్ కళాశాల చిత్రంతో క్యాలెండర్ను రూపొందించారు. కార్యక్రమంలో ఓయూ వీసీ ప్రొఫెసర్ రవీందర్, రిజిస్ట్రార్ ప్రొఫెసర్ పి. లక్ష్మీనారాయణ, కంట్రోలర్ ఆఫ్ ది ఎగ్జామినేషన్స్ ప్రొఫెసర్ రాములు, వివిధ కళాశాల ప్రెసిడెంట్స్ పాల్గొన్నారు.

వివిధ కోర్సుల పరీక్షా ఫలితాలు విడుదల

ఉస్మానియా యూనివర్సిటీ, డిసెంబర్ 28 : ఉస్మానియా యూనివర్సిటీ పరిధిలో వివిధ కోర్సుల పరీక్షా ఫలితాలను గురువారం విడుదల చేసినట్లు కంట్రోలర్ ఆఫ్ ది ఎగ్జామినేషన్స్ ప్రొఫెసర్ రాములు ఒక ప్రకటనలో తెలిపారు. వివిధ విభాగాల ప్రీ సీహెచ్డీ పరీక్షా ఫలితాలతో పాటు బీఈడి మొదటి సెమిస్టర్ పరీక్షల రివాల్యూషన్ ఫలితాలను విడుదల చేసినట్లు పేర్కొన్నారు. ఫలితాలను ఓయూ వెబ్సైట్ www.osmania.ac.inలో చూసుకోవచ్చని ఆయన తెలిపారు.

ఓయూ ఆర్ట్స్ కళాశాల ఎస్ఎఫ్ఐ నూతన కమిటీ



ఉస్మానియా యూనివర్సిటీ, డిసెంబర్ 28 : ఉస్మానియా యూనివర్సిటీ ఆర్ట్స్ కళాశాల ఎస్ఎఫ్ఐ నూతన కమిటీని గురువారం ఎన్నుకున్నారు. కళాశాలలో నిర్వహించిన సమావేశంలో ఎస్ఎఫ్ఐ ఓయూ కార్యదర్శి రవి నాయక్ మొత్తం 24 మంది సభ్యులతో కూడిన నూతన కమిటీని ప్రకటించారు. ఈ సందర్భంగా ఆయన మాట్లాడుతూ పర్యటిలో విద్యార్థుల సమస్యలను గుర్తించి పరిష్కారానికి సమరశీల పోరాటాలు చేయాలన్నారు. ఎస్ఎఫ్ఐ ఆర్ట్స్ కళాశాల అధ్యక్షుడిగా శ్రీధర్, కార్యదర్శిగా శ్రీకాంత్ను నియమించినట్లు వివరించారు. ఎస్ఎఫ్ఐ నాయకులు అంజనేయులు, సాయికిరణ్, కృష్ణ, సుధీప్, యశ్వంత తదితరులు పాల్గొన్నారు.

కంటోన్మెంట్ ను అగ్రగామిగా తీర్చిదిద్దుతా..

• ఎమ్మెల్యే లాస్యనందిత • ఏడో వార్డులో పలు అభివృద్ధి పనులు ప్రారంభం

బొల్లారం, డిసెంబర్ 28 : కంటోన్మెంట్ నియోజకవర్గాన్ని సమస్యలు లేని నియోజకవర్గంగా తీర్చిదిద్దడమే తన ధ్యేయమని ఎమ్మెల్యే లాస్యనందిత పేర్కొన్నారు. ప్రభుత్వ పథకాలను అర్హులందరికీ అందించడమే లక్ష్యమన్నారు. గురువారం కంటోన్మెంట్ ఏడో వార్డు పరిధిలో పలు అభివృద్ధి కార్యక్రమాలను ఆమె ప్రారంభించారు. ఆర్టీసీ, బంజారానగర్, ఐ.ఓ.బీ, రవి కాలనీల్లో స్ట్రీడ్ లైటింగ్, విద్యుత్ స్తంభాలు, సోలార్ లైట్లను ప్రారంభించి స్థానికులతో సమావేశమయ్యారు. ఈ సందర్భంగా ఆమె మాట్లాడుతూ.. కాలనీల్లో సమస్యలన్నింటినీ బోర్డు అధికారులతో మాట్లాడి పరిష్కరిస్తానన్నారు.



తిరుమలగిరి బంజారాకాలనీలో ప్రజల సమస్యలు తెలుసుకుంటున్న ఎమ్మెల్యే లాస్యనందిత

ఘన స్వాగతం.. ఎమ్మెల్యేగా గెలిచిన తర్వాత తొలిసారి ఏడో వార్డుకు వచ్చిన ఎమ్మెల్యే లాస్యనందితకు కాలనీవాసులు, బీఆర్ఎస్ శ్రేణులు ఘన స్వాగతం పలికారు. పలు కాలనీల అధ్యక్షులు, మహిళలు శాలువతో సన్మానించి శుభా

కాంక్షలు తెలియజేశారు. కార్యక్రమంలో బీఆర్ఎస్ సీనియర్ నాయకురాలు నివేదిత, బోర్డు మాజీ సభ్యురాలు భాగ్యశ్రీశ్యామ్ కుమార్, బంజారా కాలనీ అధ్యక్షుడు అస్తాం, వైవి రావు, ప్రసాద్, గోపిచంద్, కేశవ్కుమార్, డివిజన్ అధ్యక్షుడు తేజపాల్, శత్రుఘ్న మధు, శేఖర్, రాజు రెడ్డి, యశ్వంత కుమార్ తదితరులు పాల్గొన్నారు.

అరకొర ఏర్పాట్లు.. దరఖాస్తు ఫారాలు కరువు

• ఇటీవల కంటోన్మెంట్, సికింద్రాబాద్ నియోజకవర్గాల్లో ప్రజా పాలన దరఖాస్తుల తీరు

సికింద్రాబాద్/కంటోన్మెంట్/మారేడ్పల్లి/అడ్లగుట్ట, డిసెంబర్ 28 : ప్రజా పాలన కార్యక్రమంలో భాగంగా అరు గ్యారంటీల దరఖాస్తుల స్వీకరణ గురువారం కంటోన్మెంట్, సికింద్రాబాద్ నియోజకవర్గాల్లో అరకొర వసతుల నడుమ ప్రారంభమైంది. వార్డుల వారీగా దరఖాస్తులు పంపిణీ చేయగా కొందరికి అందలేదు. దరఖాస్తుల కోసం ప్రజలు అధికారులను నిలదీశారు. జనవరి 6వరకు దరఖాస్తుల స్వీకరణ ఉంటుందని అధికారులు తెలిపారు. సికింద్రాబాద్ సర్కిల్ జిహెచ్ఎంసీ అధికారులు ఉదయం 8 గంటలకు సీతాఫలమండి, తార్కాక, మెట్టుగూడ, అడ్లగుట్ట, బొద్దనగర్ తదితర డివిజన్లలో ప్రజాపాలన కేంద్రాలను ప్రారంభించారు. వార్డు కార్యాలయాలూ, జిహెచ్ఎంసీ సామాజిక, ఇతర భవనాల్లో ఏర్పాట్లు చేశారు. అధికారులు దరఖాస్తుల స్వీకరణకు సరైన ఏర్పాట్లు చేయకపోవడంతో చాలా చోట్ల ప్రజలు నుంచి వ్యతిరేకత ఎదురైంది. పలు చోట్ల ఘర్షణలు, వాగ్వాదాలు చోటు చేసుకున్నాయి. పోలీసులు జోక్యం చేసుకుని పరిస్థితిని అదుపులోకి తీసుకువచ్చారు. చిలకలగూడ డివిజన్ ఏసీసీ జైపాల్ రెడ్డి ఆదేశాలతో చిలకలగూడ, వారాసిగూడ ఇన్స్పెక్టర్లు మట్టరాజు, శంకర్ ఎస్ఐలు, పోలీస్ సిబ్బంది కేంద్రాల వద్ద బందోబస్తు నిర్వహించారు.



మారేడ్పల్లి నెహ్రూనగర్ పార్కు కేంద్రంలో ప్రజల నుంచి అభయమాస్తం దరఖాస్తులను స్వీకరిస్తున్న అధికారులు

ఆరు గ్యారంటీలకు సబంధించి ప్రభుత్వం సరైన గైడ్లైన్ ఇవ్వకపోవడంతో ప్రజలు ఇబ్బందులు పడ్డారు. దరఖాస్తు ఫారాలు లేక ప్రజలు కేంద్రాల వద్ద అధికారులతో వాగ్వాదానికి దిగారు. దరఖాస్తు ఫారాలను ఆశా వర్సల్ ద్వారా బుధవారం సాయంత్రం నుం రాత్రి వరకు ఇళ్ల వద్దకి పంపించామని అధికారులు చెప్పినప్పటికీ కొందరు తమకు రాలేదని వాపోయారు. దరఖాస్తు ఫారాలు అయిపోయాయని అధికారులు చెప్పడంతో ప్రజలు అధికారులపై ఆగ్రహం వ్యక్తం చేశారు.

అడ్లగుట్ట, మెట్టుగూడ డివిజన్లలో ప్రజా పాలన దరఖాస్తుల స్వీకరణ కార్యక్రమం గురువారం ప్రశాంతంగా కొనసాగింది. కార్పొరేటర్ లింగాని ప్రసన్నలక్ష్మి శ్రీనివాస్ పార్టీశ్రేణులతో కలిసి దరఖాస్తు ఫారాలను స్వీకరణ కార్యక్రమాన్ని పరిశీలించారు. నగర గ్రంథాలయ డైరెక్టర్ లింగాని శ్రీనివాస్, బీఆర్ఎస్ నాయకులు పాల్గొన్నారు. కాంగ్రెస్ పార్టీ కంటోన్మెంట్ ఎమ్మెల్యే ఆదం సంతోష్కుమార్ దరఖాస్తు స్వీకరణ కేంద్రాలను పరిశీలించారు.



ఇందిరానగర్ కాలనీలో దరఖాస్తుల ఫారాల కోసం ఎగబడుతున్న జనం

సీతాఫలమండి డివిజన్ పరిధిలోని బీదల బస్స్టాండ్ లో జరిగిన ఆరు గ్యారంటీల దరఖాస్తుల స్వీకరణ కార్యక్రమంలో కార్పొరేటర్ సామల హేమ పాల్గొన్నారు. కార్యక్రమంలో స్పెషల్ ఆఫీసర్ వేణుమాధవ్ రావు, జిహెచ్ఎంసీ ఏ.పీ.ఓ. శ్రీనాథ్, కాంగ్రెస్ నాయకులు పాల్గొన్నారు.

కంటోన్మెంట్లో ప్రజల్లో ఆయోమయం కంటోన్మెంట్ నియోజకవర్గంలో అభయమాస్తం, ప్రజా

మోండా డివిజన్లో ప్రజా పాలన కార్యక్రమం గురువారం ప్రజా పాలన దరఖాస్తుల స్వీకరణ ప్రశాంతంగా కొనసాగింది. ప్రజాపాలన కార్యక్రమం ప్రజల్లో కొంత గందరగోళం ఏర్పడింది. దరఖాస్తు ఫారాలు ఇవ్వకపోవడంతో కొందరు ఆందోళనకు దిగారు. మారేడ్పల్లి దరఖాస్తుదారులు వ్యక్తం చేసిన సందేహాలకు అధికారులు స్పష్టమైన సమాధానం ఇవ్వకపోవడంతో ఆగ్రహం వ్యక్తం చేశారు. కంటోన్మెంట్లో సుమారు 52 కేంద్రాల్లో ప్రజాపాలన దరఖాస్తులు స్వీకరించారు.



రసూల్పూ గన్బజార్ కమ్యూనిటీ హాల్లో దరఖాస్తులు సమర్పించేందుకు బారులు తీరిన జనం



గాంధీనగర్ కాలనీలో కమ్యూనిటీ హాల్ వద్ద ట్రైసైకిల్పై దరఖాస్తు ఫారం నింపుతున్న దివ్యాంగురాలు

అంశాలపై అధికారులు ప్రజలకు ఎలాంటి సమాచారం ఇవ్వడం లేదు. మరోవైపు రేషన్ కార్డు లేకపోతే పథకాలకు దరఖాస్తులు తీసుకోవడం లేదు. కొత్త రేషన్ కార్డుల కోసం దరఖాస్తులో ఆప్షన్ లేదు. కొత్త రేషన్ కార్డు కోసం తెల్ల కాగితంపై రాసి ఇవ్వాలని అధికారులు పేర్కొంటున్నారు. ఇది ప్రజల్లో ఆయోమయాన్ని కలిగిస్తుంది.

సరైన సమాచారం అందించని అధికారులు..

ఒకరోజు ముందే ప్రజలకు ఆరు గ్యారంటీల దరఖాస్తు ఫారాలను అధికారులు అందజేశారు. అయితే చాలా మంది అధికారులు నుంచి స్పష్టమైన సమాచారం అందించకపోవడంతో ముఖం చాటిశారు. మొదటగా అవగాహన కల్పించి ఉంటే బాగుండేదని పేర్కొంటున్నారు.



ప్రజలకు దరఖాస్తు ఫారాలు అందజేస్తున్న కార్పొరేటర్ లింగాని ప్రసన్నలక్ష్మి శ్రీనివాస్

LOST OF DOCUMENTS My Clients I.Sri. Sita Deepak S/o Sri. Sita Yadaiah... M/s.M.Uma Devi, Advocates, Office at Plot No.77, H.No:- 4-11-003, Syndicate Bank Colony, West Marredpally, Secunderabad 500026. Mobile No. 9573688764

ఉప్పర నగర సంఘం రాష్ట్ర కార్యదర్శి ఎన్సిక అడ్లగుట్ట, డిసెంబర్ 28 : ఉప్పర నగర సంఘం రాష్ట్ర కార్య దర్శిగా అడ్లగుట్ట ప్రాంతానికి చెందిన గంటా రాజాసాగర్ నియమితులయ్యారు. చిత్రదుర్గ భగీరథ పీఠాధిపతి పురుషోత్త మానందపురి స్వామిజీ సమక్షంలో రవీంద్రభారతిలో జరిగిన కార్యక్రమంలో సంఘం రాష్ట్ర అధ్యక్షుడు ఉప్పరి శేఖర్ చేతులమీదుగా గురువారం నియామకం కవత్రాన్ని అందుకున్నారు.